

मिरा-भाईंदर महानगरपालिकेच्या आस्थापनेवरील श्री.संजय दोंदे, श्री. दिलीप जगदाळे व श्री. सुनिल यादव यांच्या “सहायक आयुक्त” या पदावरील नेमणुकीस महाराष्ट्र महानगरपालिका अधिनियमाच्या कलम-४५(४) नुसार मान्यता देण्याबाबत.

महाराष्ट्र शासन  
नगर विकास विभाग,  
शासन निर्णय क्रमांक:- मिभाम-११२१/प्र.क्र.६७/नवि-२८  
मंत्रालय (मुख्य इमारत), ४ था मजला, मादाम कामा मार्ग,  
हुतात्मा राजगुरु चौक, मुंबई-४०० ०३२.  
दिनांक:- ०७ ऑक्टोबर, २०२१

- संदर्भ:-** १) नगर विकास विभाग, शासन निर्णय क्र.मिभाम-१११६/प्र.क्र.३६(भाग-१)/१६/नवि-२८, दि.२६.०२.२०१९.  
२) आयुक्त, मिरा-भाईंदर महानगरपालिका यांचे पत्र क्र.मिभा/मनपा/आस्था/६०७/२०२१-२२, दि.१४.०६.२०२१.

#### **प्रस्तावना-**

मिरा-भाईंदर महानगरपालिकेचा आकृतीबंध संदर्भाधीन दि.२६.०२.२०१९ च्या शासन निर्णयान्वये मंजूर केलेला आहे. सदर शासन निर्णयान्वये इतर महानगरपालिकेच्या आकृतीबंधाशी सुसंगती असण्याचे दृष्टीकोनातून मिरा-भाईंदर महानगरपालिकेच्या आस्थापनेवरील काही पदांच्या पदनामात बदल केला आहे तर काही पदे अन्य पदांमध्ये समायोजित केलेली आहेत. त्यामध्ये प्रभागक्षेत्र अधिकारी तसेच चौकशी अधिकारी पदांचे सहायक आयुक्त संवर्गामध्ये समायोजन केलेले आहे.

२. उपरोक्त शासन निर्णयास अनुसरून आयुक्त, मिरा-भाईंदर महानगरपालिका यांनी महानगरपालिकेच्या आस्थापनेवरील श्री.संजय दोंदे, प्रभाग क्षेत्रिय अधिकारी, श्री. दिलीप जगदाळे, प्रभाग क्षेत्रिय अधिकारी व श्री. सुनिल यादव, चौकशी अधिकारी, मिरा-भाईंदर महानगरपालिका यांच्या पदनामात बदल करून “सहाय्यक आयुक्त” पदांमध्ये समायोजित करण्यास मंजूरी प्रदान केलेली आहे. सदर पदस्थापनेस महाराष्ट्र महानगरपालिका अधिनियमाच्या कलम ४५(४) अन्वये शासन मान्यता देण्याबाबतचा प्रस्ताव दि.१४.०६.२०२१ च्या पत्रान्वये शासनास सादर केला आहे. त्याअनुषंगाने श्री. संजय दोंदे, श्री. दिलीप जगदाळे व श्री. सुनिल यादव यांच्या “सहायक आयुक्त” पदावरील समायोजनाने नेमणुकीस मान्यता देण्याची बाब शासनाच्या विचाराधीन होती.

#### **शासन निर्णय:-**

आयुक्त, मिरा-भाईंदर महानगरपालिका यांचेकडून संदर्भीय दि.१४.०६.२०२१ च्या पत्रान्वये प्राप्त प्रस्ताव व मिरा-भाईंदर महानगरपालिका प्रशासनाने पदनामात बदल करण्यास दिलेली मान्यता विचारात घेता, श्री. संजय दोंदे, श्री. दिलीप जगदाळे व श्री. सुनिल यादव यांच्या “सहायक आयुक्त” मिरा-भाईंदर महानगरपालिका या पदावरील पदस्थापनेस महाराष्ट्र महानगरपालिका अधिनियमाच्या कलम-४५(४) अन्वये शासन मंजूरी देण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून, त्याचा संकेतांक २०२११००७११४१४३३२२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( नवनाथ रा. वाठ )

अवर सचिव, महाराष्ट्र शासन

प्रत:-

- १) मा.मुख्यमंत्री महोदयांचे प्रधान सचिव, मंत्रालय, मुंबई.
- २) मा.मंत्री (नगर विकास) महोदयांचे खाजगी सचिव, मंत्रालय, मुंबई.
- ३) मा.राज्यमंत्री (नगर विकास) महोदयांचे खाजगी सचिव, मंत्रालय, मुंबई.
- ४) आयुक्त, मिरा-भाईंदर महानगरपालिका, जि. ठाणे.
- ५) प्रधान सचिव (नवि-२) महोदयांचे स्वीय सहाय्यक, नगर विकास विभाग, मंत्रालय, मुंबई.
- ६) उप सचिव (नवि-२८), नगर विकास विभाग, मंत्रालय, मुंबई.
- ७) निवडनस्ती नवि-२८